

देवणी पं.स. (जि.लातूर) नवीन
प्रशासकीय इमारत बांधकामास
सुधारीत प्रशासकीय मान्यता
देणेबाबत

महाराष्ट्र शासन
ग्राम विकास विभाग
शासन निर्णय क्रमांक: पंसई-२०१४/प्र.क्र.१३५/पंरा-७

मईबान पथ, २५ बांधकाम भवन,
फोर्ट, मुंबई- ४०० ००१
तारीख: २२ जुलै, २०१४

वाचा :-

- १) शासन निर्णय, ग्रा.वि.व ज.सं.वि.क्र.पंसई-२०११/प्र.क्र.५२/पंरा-७, दिनांक ६.५.२०११
- २) अति. मुख्य कार्यकारी अधिकारी, जि.प., लातूर यांचे पत्र क्र.जिपला/बांध/प्र.क्र.९२/कार्या-१/१४, दिनांक २६.५.२०१४

प्रस्तावना :-

१. अति. मुख्य कार्यकारी अधिकारी, जि.प., लातूर यांनी वरील पत्रान्वये नवनिर्मित देवणी पंचायत समितीच्या प्रशासकीय इमारत बांधकामास सुधारीत प्रशासकीय मान्यता देण्याची विनंती केली आहे.

२. नवनिर्मित देवणी पंचायत समितीच्या नवीन प्रशासकीय इमारतीच्या रु.१९९.७९ लक्ष किंमतीच्या अंदाजपत्रकास दिनांक ६.५.२०११ च्या शासन निर्णयान्वये प्रशासकीय मान्यता देण्यात आली. या कामी अधीक्षक अभियंता, सा.बां.मंडळ उस्मानाबाद यांनी दिनांक १९.६.२०११ रोजी तांत्रिक मान्यता दिली. तदनंतर कार्यकारी अभियंता यांनी विहीत निविदा प्रकियेचा अवलंब करून, पात्र निविदाधारकास कामाचे कार्यारंभ आदेश देवून बांधकामास सुरुवात केली. या कामी लातूर जिल्हा परिषदेला प्रशासकीय मान्यते इतका पूर्ण निधी टप्प्याने वितरीत करण्यात आला असून, त्यापैकी रु. १९५.३३ निधी कामावर खर्ची पडला आहे. सद्यःस्थितीत, सदरहू इमारतीचे बांधकाम जवळपास पूर्ण होत आले आहे. सदरील मुख्य इमारत बांधकामाच्या ठिकाणी कामाच्या अनुषंगाने मंजूर बाबींच्या परिमाणात वाढ झाल्याने तसेच काही अतिरिक्त बाबी उद्भवल्याने, एकूण खर्चात वाढ झाली आहे. सदरील वाढीस सक्षम प्राधिकारी यांची मान्यता घेण्यात आली असून, सदरहू इमारत वापरात

आणण्याच्या दृष्टीने, मूळ प्रशासकीय मान्यता रु.१९९.७९ लक्ष रक्कमेमध्ये रु. १३.७२ लक्ष इतकी वाढ करुन रु. २१३.५१ लक्ष इतक्या रक्कमेच्या प्रस्तावास सुधारीत प्रशासकीय मान्यता देण्याची अति. मुख्य कार्यकारी अधिकारी, जि.प., लातूर यांनी विनंती केली आहे. अति.मुख्य कार्यकारी अधिकारी, जि.प.,लातूर यांनी प्रस्तावासोबत विहीत प्रपत्रामध्ये सुधारीत प्रशासकीय मान्यतेचा प्रस्ताव तसेच मुळ प्रशासकीय मान्यता व सुधारीत अंदाजाचा तुलनात्मक गोषवारा सादर केला आहे.

३. अति. मुख्य कार्यकारी अधिकारी, जि.प., लातूर यांनी सादर केलेल्या प्रस्तावाच्या छाननी अंती नवनिर्मित देवणी पंचायत समितीच्या नवीन प्रशासकीय इमारत बांधकामाच्या रु.२,१३,५१,०००/- इतक्या सुधारीत रक्कमेच्या अंदाजपत्रकास सुधारीत प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

४. नवनिर्मित देवणी पंचायत समितीच्या नवीन प्रशासकीय इमारत बांधकामाच्या मुळ प्रशासकीय मान्यता रुपये १,९९,७९,०००/- रक्कमेमध्ये रुपये १३,७२,०००/- इतकी वाढ करुन येणाऱ्या रुपये २,१३,५१,०००/- (अक्षरी रुपये दोन कोटी तेरा लक्ष एकावन्न हजार फक्त) इतक्या रक्कमेस या शासन निर्णयान्वये सुधारीत प्रशासकीय मान्यता देण्यात येत आहे.

५. नवनिर्मित देवणी पंचायत समितीच्या नवीन प्रशासकीय इमारत बांधकामाच्या अंदाजपत्रकाचा सर्वसाधारण गोषवारा खालील प्रमाणे आहे:-

सुधारीत प्रशासकीय मान्यतेचा तुलनात्मक गोषवारा देवणी पं.स.प्रशासकीय इमारत बांधकाम			
अ.क्र.	बाबीचा तपशिल	मुळ प्र.मा.नुसार रक्कम	सु.प्र.मा.नुसार रक्कम
१	मुख्य निवासी इमारत बांधकाम	१,७२,४४,२१५/-	१,८३,५६,७२०/-
२	विद्युतीकरण	१८,९४,६६४/-	७,५०,०००/-
३	पाणीपुरवठा व मल निसःरण	१,२५,०००/-	०
४	आकस्मिक खर्च	४६,४८४/-	३,८२,१३४
५	दरभाव फरक	६,८८,९६९/-	१८,६२,४६८/-
६	समायोजन	३३२/-	३३२/-
	एकूण रुपये	१,९९,७९,०००/-	२,१३,५१,०००/-

६. उपरोक्त प्रशासकीय इमारत बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतरच सहायक अनुदान स्वरूपात टप्प्या-टप्प्याने, उपलब्धतेनुसार अर्थसंकल्प वितरण प्रणाली (BDS) द्वारे निधी वितरीत करण्यांत येईल. या कामी वितरीत करण्यात आलेला रु. १९९.७९ लक्ष निधी वजा जाता उर्वरीत रु.१३.७२ लक्ष इतका निधी जिल्हा परिषदेला देय राहील.

७. या कामावरील खर्च हा "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशिर्षाखाली मंजूर केलेल्या तरतूदीमधून खर्ची टाकण्यात यावा.

८. प्रस्तुतचा शासन निर्णय, वित्तीय अधिकार, नियम पुस्तिका, २९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७१५१२१६२६०३२० आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चंद्रकांत ह. वडे)

कार्यासन अधिकारी, महाराष्ट्र शासन.

प्रत,

- १) विभागीय आयुक्त औरंगाबाद विभाग, औरंगाबाद
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य कार्यकारी अधिकारी, जिल्हा परिषद लातूर
- ४) अति. मुख्य कार्यकारी अधिकारी, जिल्हा परिषद लातूर
- ५) मुख्य लेखा व वित्त अधिकारी, जिल्हा परिषद लातूर
- ६) कार्यकारी अभियंता (बांधकाम), जिल्हा परिषद लातूर
- ७) जिल्हा कोषागार अधिकारी, जिल्हा लातूर
- ८) मुख्य लेखा परिक्षक, स्थानिक निधी लेखा, लातूर
- ९) उपमुख्य लेखा परिक्षक, स्थानिक निधी लेखा औरंगाबाद विभाग,
- १०) जिल्हा लेखा परिक्षक, स्थानिक निधी लेखा, लातूर
- ११) सभापती, पंचायत समिती, देवणी, जिल्हा लातूर
- १२) गट विकास अधिकारी, पंचायत समिती, देवणी, जिल्हा लातूर